

19-12-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - సదా సుఖంగా ఉండండి, ఎంత స్మృతి చేస్తారో, అంత సుఖము

లభిస్తుంది. తండ్రి మీకిదే ఆశీర్వాదమిస్తున్నారు”

ప్రశ్న:- పూర్తి కల్వములో ఎప్పుడూ జరగని ఏ శుభ కార్యమును సంగమ యుగములో పిల్లలైన మీరు చేస్తారు ?

సమా :- పవిత్రముగా తయారై, ఇతరులను పవిత్రముగా చేయుట - ఇది అత్యంత శుభప్రదమైన కార్యము. పవిత్రముగా అగుట వలన మీరు పవిత్రముగా ప్రపంచానికి అధికారులుగా అవుతారు. పవిత్రముగా అగుటకై తండ్రి యుక్తి తెలుపుచున్నారు - మధురమైన పిల్లలారా, మీరు నన్ను ప్రీతిగా స్మృతి చేయండి. దేహి-అభిమానులుగా అవ్వండి. ఈ యుక్తిని అందరికీ తెలుపుతూ ఉండండి.

పాట:- ఈ ఆటను రచించినదెవరు,..... (కిస్నే యే సబ్ ఖేల్ రచాయా,.....)

ఓంశాంతి. శివబాబా కూర్చుని తమ పిల్లలైన సాలిగ్రామాలకు అర్థము చేయిస్తున్నారు. శివబాబా గురించి అందరికీ తెలుసు. శివబాబాకు తమ స్వంత శరీరము లేదని కూడా తెలుసు. శివుని ప్రతిమ ఎప్పుడూ ఒకే విధంగా ఉంటుంది. ఇందులో మార్పు ఉండదు. వారిని లింగము వలె చూపుతారు. ఉదాహరణానికి మనుష్యులకైతే కనులు, ముక్కు, చెవులు అందరికీ రెండే ఉంటాయి, వ్యత్యాసమేమీ ఉండదు. ఆత్మ దాచిపెట్టబడిన వస్తువేమీ కాదు. ఎలాగైతే మనుష్యులకు, దేవతలకు పూజలు జరుగుతాయో, అలా ఆత్మలకు-పరమాత్మకు కూడా పూజలు జరుగుతాయి. శివాలయానికి వెళ్తే అచ్చట అనేక చిన్న-చిన్న సాలిగ్రాములుంటాయి. వాటిని పూజిస్తారు. మనుష్యులకు రెండు విధములైన పూజలు జరుగుతాయి. ఒకటిమో వికారులకు పూజ, మరొకటి నిర్వికారులకు పూజ. దీనిని భూతపూజ అని అంటారు. ఎందుకంటే ఇచ్చట ఎవరి శరీరమూ పవిత్రముగా లేదు. 5 తత్వాలచే తయారుచేయబడింది. మట్టితో తయారుచేయబడిన భూతము. మూర్తులు కూడా మట్టి, నీరు కలిపి తయారుచేసి ఎండబెట్టేందుకు సూర్యరశ్మిలో ఉంచుతారు. సూర్యరశ్మి కూడా అగ్ని అంశమే, పూర్వము సూర్యరశ్మి నుండి అగ్ని పుట్టించేవారు. నిరాకారులను కూడా పూజిస్తారని పిల్లలకు తెలుసు. సాకార దేవతలనే కాక మనుష్యులను కూడా పూజిస్తారని పిల్లలకు తెలుసు. దేవతలు పవిత్రముగా ఉంటారు, ఇక్కడున్న మనుష్యులంతా అపవిత్రులు. 5 భూతాల(తత్వాలు)నే పూజిస్తారు. ఆత్మ అంటే ఏమిటో మనుష్యులకు తెలియదు. నిన్ను నీవు తెలుసుకో అని అంటారు. ఆత్మను తెలుసుకోండి. ఆత్మ జిందువు సమానంగా ఉంటుంది. చాలామంది సాక్షాత్కారాలు కూడా చేసుకున్నారు. చిన్న వెలుగు వారి నుండి వెలువడి మాలో ప్రవేశించింది అని వర్ణిస్తారు. దీని వలన లాభమేమీ కలగలేదు. నారదుడు, మీరాబాయి భక్తిలో తీక్షణుడైనవారని గాయనము చేయబడింది. భలే సాక్షాత్కారము అవుతుంది కానీ మెట్లు దిగవలసి వస్తుంది కదా. అల్పకాలము కొరతే లాభముంటుంది. ఇప్పుడు పిల్లలైన మీరు ఆత్మాభిమానులుగా అయ్యారు. ఇంతకుముందు దేహాభిమానులుగా ఉండేవారమని మీకు తెలుసు. ఇవన్నీ కొత్త విషయాలు. ఆత్మ చదువుకుంటూ ఉంది. బాబా మనలను చదివిస్తున్నారని పక్కా చేయించాలి. మొదట ఇది పక్కాగా నిశ్చయమైపోవాలి. ఆత్మాభిమానులుగా అవ్వాలి. అర్థకల్వము ఆత్మాభిమానులుగా, అర్థకల్వము దేహాభిమానులుగా అవుతారు. సత్యయుగములో మాకు పరమాత్మ

గురించి తెలుసు అనే శుద్ధ అభిమానముండదు, శుద్ధ అభిమానము, అశుద్ధ అభిమానములు ఉంటాయి కదా. కర్తవ్యాలు కూడా శుభము, అశుభము రెండూ ఉంటాయి. శుభ కార్యము చేసేందుకు ఆలస్యము చేయరాదని అంటారు. తండ్రి చెప్తున్నారు - మీరు పవిత్రమవుతే పవిత్ర ప్రపంచానికి యజమానులుగా అవుతారు, ఇటువంటి శుభ కార్యమేదీ ఉండదు. మీరొకప్పుడు పవిత్రముగా ఉండేవారు. ఇప్పుడు తండ్రి పదే పదే ఆత్మాభిమానులుగా అవ్వండి అని చెప్తున్నారు. స్వయాన్ని ఆత్మగా భావించి తండ్రిని పూర్తిగా ప్రేమించండి. ఆత్మకు సర్వ సంబంధాలు ఒక్క తండ్రితోనే ఉంటాయి. వారు కూర్చుని చదివిస్తున్నారు. ఇది ప్రాక్టికల్ గా అనుభవమైన విషయము. అనంతమైన తండ్రి నుండి మనము అనంతమైన స్వర్గ వారసత్వమును తీసుకుంటున్నాము. తండ్రి కూడా మధురాతి మధురమైన పిల్లలారా! అని అంటారు. వారు ఆత్మలకు చెప్తారు. ఆత్మ ఈ చెవులతో వింటుంది. ఈ రోజు మనలను మధురాతి మధురమైన పిల్లలారా! అని పిలుస్తున్నదెవరో మీకు తెలుసు. మధురాతి మధురమైన పిల్లలూ! అని పిలుస్తారు. తండ్రికి పిల్లల పై ప్రేమ ఉంటుంది కదా. పిల్లలను చాలా సంతోషంగా పాలన చేస్తారు. వీరు కూడా పిల్లలకు అనంతమైన తండ్రి, శరీరములోని కర్మేంద్రియాల ద్వారా వినిపిస్తానని ఆత్మ చెప్తుంది. అజ్ఞాన కాలములో తండ్రి పిల్లలను ఎంతగా ప్రేమిస్తారు! వీరు నా వారసులని వీరిని అర్హులుగా చేస్తానని, అందువలన చాలా సుఖంగా ఉంటారని, తండ్రికి తెలుసు. మంచి వారసత్వము పొందుకోవాలని కోరుకుంటారు. పిల్లలూ, సుఖంగా జీవించమని ఆశీర్వదిస్తారు కదా. అయితే వారు సదా సుఖంగా ఉండరు. పృథి చేసి సదా సుఖంగా ఉండమని ఈ బాబా ఆశీర్వదిస్తున్నారని పిల్లలైన మీకు తెలుసు. తండ్రి ఎంతో ప్రీతితో, ప్రేమగా, నవ్రతగా కూర్చుని అర్థము చేయిస్తున్నారు. తండ్రి పిల్లలకు సేవకుడు కదా. పిల్లలకెంత చాకీరీ చేయవలసి వస్తుంది. తల్లి మరణిస్తే తండ్రి పిల్లల కొరకు అన్ని పనులు చేయవలసి వస్తుంది. ఈ తండ్రి పిల్లలకెంతో ప్రీతిగా మీ కాళ్ల పై మీరే నిల్చేవాలని అర్థము చేయిస్తున్నారు. ఓ ఆత్మలారా! మీరు తండ్రి నుండి వారసత్వము తీసుకోవాలి. దేహ భావమును వదిలి స్వయాన్ని ఆత్మగా భావించండి - ఇది చాలా శ్రేష్ఠమైన పాఠము. పిల్లలు క్షణ-క్షణము మర్చిపోతారు. బాబాను పృథి చేయుట మర్చిపోతామని అంటారు. పృథి అను పదము చాలా సులభము. యోగము, నిష్ఠ మొదలైనవి శాస్త్రాలలోని పదాలు. తండ్రి చాలా సులభంగా పృథి చేయమని చెప్తారు. తండ్రిని చూస్తూనే చాలా సంతోషించాలి. మా తండ్రి వంటి వారు ఈ ప్రపంచములో ఎవ్వరికీ లభించరు. ఆత్మలమైన మనము పతితులుగా అయ్యామని మీకు తెలుసు. ఇప్పుడు తండ్రి పావనంగా చేస్తారని, అందుకే ఓ పతితపావనా! మీరు వచ్చి పావనంగా చేయమని పిలుస్తారని మీకు తెలుసు. తండ్రిని పృథి చేయడం తప్ప ఇంకే కష్టమునివ్వరు. దీని పేరే సహజ పృథి, సహజ జ్ఞానము. ఇది కూడా పిల్లలు అర్థము చేసుకున్నారు. తండ్రి సత్కమైనవారు, చైతన్యమైనవారు. వారి ఆత్మ జ్ఞాన సాగరము, జ్ఞానానికి అధారిటీ. ఇచ్చట ఫలానా శాస్త్రములో అధారిటీ అని మనుష్యులను మహిమ చేస్తారు. ఇచ్చట తండ్రి సత్కమైనవారు, చైతన్యమైనవారు. వారి ఆత్మ జ్ఞాన సాగరము, జ్ఞానమునకు అధారిటీ. ఇచ్చట ఫలానా శాస్త్రములో అధారిటీ అని మనుష్యులను మహిమ చేస్తారు. ఇచ్చట తండ్రి చెప్తున్నారు - నాకు అన్ని వేద శాస్త్రాలన్నీ తెలుసు, నేనే అధారిటీని. భక్తిమార్గములోని చిత్రాలలో విష్ణు నాభి నుండి బ్రహ్మ వెలువడినట్లు చూపిస్తారు. అంతేకాక బ్రహ్మ చేతికి శాస్త్రాలిచ్చారు. బ్రహ్మ ద్వారా అన్ని వేద శాస్త్రాల సారమును తెలిపిస్తారు. తండ్రి కూర్చొని అన్ని విషయాలు బాగా అర్థము చేయిస్తున్నారు. బ్రహ్మ

ఇప్పుడు సూక్ష్మవతనములో ఉన్నాడు. భగవంతుడు మూలవతనములో ఉంటారు. సూక్ష్మవతనములో జ్ఞానము ఎవరికి వినిపించాలి. తప్పకుండా ఇక్కడకు వచ్చే జ్ఞానమునిస్తారు కదా. ఇవన్నీ చాలా అర్థము చేసుకునే విషయాలు. భగవంతుడు బ్రహ్మ ద్వారా అన్ని శాస్త్రాల సారమును ఎక్కడ వినిపిస్తారు? ఇక్కడే వినిపిస్తారు.

భగవంతుడు బ్రహ్మ ద్వారా వచ్చి మనకు ఎలా వినిపిస్తున్నారో ఇప్పుడు మీకు ప్రాక్టికల్ గా తెలుసు. పిల్లలకు అపారమైన సంతోషముండాలి. మనుష్యులు 5-10 లక్షలు సంపాదిస్తే ఎంత సంతోషంగా ఉంటారు! ఇక్కడ తండ్రి కూర్చోని మీ ఖజానాలన్నీ నింపుతున్నారు. నన్ను స్మృతి చేస్తే మీరు బంగారు సమానంగా అవుతారని వారంటున్నారు. ఈ భారతదేశము బంగారు పిచుకగా తయారవుతుంది. బాబా మూలవతనము నుండి వచ్చి బ్రహ్మ ద్వారా మనకు శాస్త్రాలన్నిటినీ సారాన్ని అర్థము చేయిస్తున్నారని మీకు తెలుసు. అన్ని రహస్యాలను అర్థము చేయిస్తారు. ఆ యోగము, తపము, దానము, పుణ్యము మొదలగు వాటి వలన ఎవ్వరికీ ముక్తి లభించదు. వీటన్నిటినీ ద్వారా మాకు ముక్తి లభిస్తుందని మనుష్యులు భావిస్తారు. అలా జరిగితే పతిత పావనులైన తండ్రి వచ్చే అవసరమేముంది. వాపసు వెళ్లే దారి అయితే ఉంటే ఎవరైనా పోవాలి కదా. ప్రపంచములో మనుష్యుల మతాలు అనేకమున్నాయి. వాపసు ఎవ్వరూ వెళ్లేలేరని ఇప్పుడు తండ్రి అర్థము చేయిస్తున్నారు. నేను వీరి ద్వారా అన్ని వేద శాస్త్రాల సారమును అర్థము చేయిస్తున్నానని తండ్రి చెప్తున్నారు. ఇతను కూడా చాలా గురువులను ఆశ్రయించారు. చాలా మంచి విద్యావంతులు. తండ్రి చెప్తున్నారు - ఇవన్నీ మర్చిపోండి. పరమపిత పరమాత్మ ఒక్కరినే పతితపావనులని అంటారు. వారు మనుష్యసృష్టికి బీజరూపులు, వ్యక్తపతి, చైతన్యమైనవారు. ఆత్మలన్నీ చైతన్యమైనవి. మనము మూలవతనానికి వెళ్లి మరలా పాత్ర చేసేందుకు వస్తామని మీకు తెలుసు. అర్థకల్పము సుఖ ప్రదమైన పాత్ర చేశారు. ఆధారమంతా చదువు పైనే ఉంది. ఎంత బాగా చదువుకుంటారో, అంత ఉన్నతమైన పదవి పొందుతారు. ఇది చాలా శ్రేష్ఠమైన చదువు. దీని లక్ష్యము నరుని నుండి నారాయణుడు, మనిషి నుండి దేవతగా అగుట. దేవీ దేవతా ధర్మమున్నప్పుడు ఏ విధమైన హింస జరగదు. అచ్చట వికారమనే మాటే ఉండదు. కొట్లాటలు, జగడాలేవీ ఉండవు.

ఇప్పుడు అనేక ధర్మములున్నాయి కనుక భాషలు కూడా అనేకమున్నాయని మీరు తెలియజేస్తారు. అందరికీ ఒకే భాష ఉండదు. ఇప్పుడు మీ అద్వైత ధర్మము స్థాపన అవుతూ ఉంది. అద్వైత ధర్మమన్నా దేవతా ధర్మమన్నా ఒక్కటే. ఇప్పుడు మీరు దేవతా ధర్మము వారిగా అవుతున్నారు. బాబా మేము మీ నుండి 21 జన్మలకు మొత్తం విశ్వానికి చక్రవర్తి పదవి తీసుకుంటున్నామని ఒక పాట కూడా ఉంది కదా. ఇది మా హద్దు( స్టేస్), దీనిని దాటి రూకూడదని అక్కడ ఎవ్వరూ అనరు. ఇక్కడ ఒకరినొకరు భయపెట్టుకుంటూ ఉంటారు. ఉన్నట్లుండి కొట్లాడే భూతమొచ్చి కూర్చుంటుంది. మనము శ్రీమతమును అనుసరించి మన రాజధానిని స్థాపన చేస్తున్నామని పిల్లలైన మీకు తెలుసు. మనము విశ్వానికి అధికారులుగా అవుతాము. మనము భారతదేశములోనే ఉంటాము. ఢిల్లీ దగ్గర - దగ్గరలోనే నదీ తీరాలలో ఉంటాము. అక్కడ సదా వసంతఋతువే ఉంటుంది, అందరూ సుఖంగా ఉంటారు. ప్రకృతి కూడా సతోప్రధానముగా ఉంటుంది కదా. మనము మరలా దైవీ రాజ్యమునెలా స్థాపన చేస్తున్నామో మీరు అర్థము చేసుకోగలరు. కనుక పిల్లలైన మీకు తండ్రిని స్మృతి చేస్తూ చాలా

సంతోషంగా ఉండాలి. నిరంతరం స్మృతిలో ఉండండి, ఇంకే కష్టమునివ్వరు, అయితే ఇందులోనే కష్టముంది. పదే పదే తండ్రి స్మృతిని మర్చిపోతారు. దేహాభిమానములోకి వచ్చుట వలన వ్యతిరేక కర్మలు చేసేస్తారు. మొట్టమొదటి వికారము దేహాభిమానము. ఇది మీకు చాలా పెద్ద శత్రువు. దేహీ-అభిమానులుగా అవ్వనందున మళ్ళీ కామము మొదలైన వికారాలు కాటు వేస్తాయి. గమ్యము చాలా ఉన్నతమైనదని పిల్లలు కూడా అర్థము చేసుకున్నారు. పవిత్రంగా కూడా ఉండాలి. మీరు సత్య - సత్యమైన బ్రాహ్మణులు. కోట్లాది మందికి భూ-భూ చేస్తూ ఉండండి. తాబేలు ఉదాహరణ కూడా మీకు సరిపోతుంది. తండ్రి తెలుపుచున్నారు - భలే మీరు మీ పని పాటలు మొదలైనవి చేసుకోండి, ఆఫీసులో ఉండండి, వ్యాపారము చేయండి, మీ వద్ద ఎవ్వరూ లేనప్పుడు స్మృతిలో కూర్చోండి. మీ వద్ద చిత్రాలుంచుకోండి. తర్వాత మీకు అలవాటైపోతుంది, బాబా స్మృతిలో కూర్చుంటారు. బాబా అనేక యుక్తులు తెలుపుతారు. భక్తిమార్గములో చిత్రాలను, విగ్రహాలను స్మృతి చేస్తారు. కానీ ఇక్కడ విచిత్రాలను, నిరాకారులను స్మృతి చేస్తారు. ఇది క్రొత్త విషయము కదా. స్వయాన్ని ఆత్మగా భావించి తండ్రిని స్మృతి చేయండి. క్రొత్త విషయమైనందున కష్టమనిపిస్తుంది, అభ్యాసము చేయాలి. జ్ఞానమేమో లభించింది. విష్ణువు, బ్రహ్మగా ఎలా అవుతారో కూడా అర్థము చేయించబడింది. విష్ణువు అనగా లక్ష్మీనారాయణులు. వారే 84 జన్మల తర్వాత బ్రహ్మ-సరస్వతులుగా అవుతారు. ఈ విషయాలు ఏ శాస్త్రాలలోనూ లేవు. విష్ణువు నాభి నుండి ఏ బ్రహ్మ రాలేదు. తండ్రి చెప్తున్నారు - నేను పిల్లలైన మిమ్ములను స్వదర్శన చక్రధారులుగా తయారుచేస్తాను. దాని అర్థము కూడా మీకు తెలుసు. మీ పదాలే గుప్తమైనవి. వాటినెవ్వరూ కాపీ చేయలేరు. ఈ రోజులలో కాపీ కూడా చేస్తారు కదా. శ్వేత వస్త్రాలను కూడా చాలామంది ధరిస్తారు, మీ సమానంగా కనిపించాలనుకుంటారు. కానీ ఇందులో మీరు వాడే పదాలను ఎవ్వరూ కాపీ చేయలేరు.

బాబాతో ప్రతిరోజూ సన్నుఖములో కూర్చుని వింటున్నామని పిల్లలైన మీరు భావిస్తారు. మధువనములో శివబాబా బ్రహ్మ ద్వారా మురళీ వినిపిస్తున్నారని బయట ఉన్న పిల్లలు కూడా భావిస్తూ ఉంటారు. తండ్రిని స్మృతి చేసేది ఆత్మనే. స్మృతి ద్వారా వికర్మలు వినాశనమవుతాయి, ఎందుకంటే వికారులుగా అయినప్పటి నుండి పాపము చేస్తూనే వచ్చారు. కనుక జన్మ-జన్మాంతరాల పాపము తల పై ఉంది. తమోప్రధానమవుతూ పోతారు. తమోప్రధానమయ్యేందుకు అర్థకల్పము పడ్తుంది. సత్యో, రజో, తమోలోకి వస్తూ ఆత్మలో మురికి ఏర్పడినందున మైల పడిపోయింది. ఆ మురికిని తప్పక తొలగించాలి. లేకుంటే తండ్రి స్మృతి ద్వారా తప్ప ఆత్మ ఎగరలేదు. మాయా రావణుడు అందరి రెక్కలు నరికేశాడు. ఇది కూడా అర్థము చేసుకునే విషయము. మోక్షము మొదలైనవేవీ ఎవ్వరికీ లభించనే లభించవు. పతితులైన మమ్ములను మీరు వచ్చి పావనము చేయండని పిలుస్తారు. అంతే ఇందులో ఇక ఏ ఇతర విషయము లేనే లేదు. తమోప్రధానము నుండి సత్యోప్రధానంగా ఎలా అవ్వాలో తండ్రి శిక్షణనిస్తారు. పిల్లలకు వ్రాస్తూ కూడా ఉంటారు - పిల్లలూ, మీరు తండ్రిని మర్చిపోయినందున తమోప్రధానముగా అయ్యారు. ఇప్పుడు తండ్రిని స్మృతి చేస్తే సత్యోప్రధానంగా అవుతారు. సత్యోప్రధాన విశ్వానికి అధికారులుగా అయ్యేందుకు తండ్రిని స్మృతి చేయండి. ఆత్మలైన మీలో 84 జన్మల జ్ఞానముంది. 84 జన్మల చక్రమును పూర్తి చేశారు. ఆత్మలో చాలా పెద్ద పాత్ర నిండి ఉంది. ఇది అద్భుతమనిపిస్తుంది. ఇంత చిన్న ఆత్మలో ఎంత పెద్ద పాత్ర నిండి ఉంది! నేను 84 జన్మలు తీసుకుంటానని ఆత్మ చెప్తుంది.

ఇది కూడా మీకు ఇప్పుడే అర్థమయ్యింది. మనుష్యులకు కొద్దిగా కూడా తెలియదు. తండ్రి తెలిపిస్తున్నారు - ఆత్మలైన మీరు 84 జన్మలు అనుభవిస్తారు. ఒక శరీరమును వదిలి మరో శరీరమును తీసుకుంటారు. పునర్జన్మలు తీసుకుంటూ-తీసుకుంటూ తాపలు క్రిందికి దిగుతూ వచ్చారు. ఇప్పుడు మరలా సత్యోప్రధానమై రాజ్య పాలన చేయాలి కనుక ఎంత ఖుషీగా ఉండాలి! బాబా మనకు అనంతమైన వారసత్వము కల్ప-కల్పము ఇస్తున్నే ఉన్నారు. పిల్లలైన మీకిప్పుడు పరిచయము లభించింది. మనము మాలలోని మణులుగా అవుతాము మళ్ళీ నందరువారుగా రాజ్య పాలన చేస్తాము. అక్కడ రాజధానిలో ఏ ఆచారాలు - పద్ధతులుంటాయో, అవే మరలా లిపీట్ అవుతాయి. అందుకొరకు వ్యర్థముగా ఆలోచించే పనే లేదు. ఇది ఎలా అవుతుంది, ఏమవుతుంది అని ఆలోచించరాదు. ఇంతకు ముందు రాజ్యపాలన ఎలా చేసి ఉంటారో, అలాగే చేస్తారు. అది సాక్షిగా ఉండి చూడాలి. ఏమవుతుంది, ఎలా చేస్తారని ఆలోచించే పని లేదు. అచ్చా.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రయస్కృతులు మరియు గుడ్ మార్నింగ్ ధారణ కొరకు ముఖ్య సారము:- ఆత్మిక పిల్లలకు ఆత్మిక తండ్రి నమస్కే.

1. శుభ కార్యము చేసేందుకు ఆలస్యము చేయరాదు. పవిత్రమై తండ్రి నుండి వారసత్వము పూర్తిగా తీసుకోవాలి. స్వయాన్ని అర్హులుగా చేసుకొని మీ కాళ్ల పై మీరు నిలబడాలి. ఒక్క తండ్రినే పూర్తిగా ప్రేమించాలి.
2. పని-పాటలు చేసుకుంటూ ఒక్క విచిత్రమైన తండ్రినే స్మృతి చేయాలి. వ్యర్థ సంకల్పాలేవీ చేయరాదు. సత్యోప్రధానంగా అవ్వాలి. అపారమైన సంతోషములో ఉండాలి.

వరదానము:- “ హృదయంలో సదా ఒక్క రాముడినే ఉంచుకొని నత్యమైన సేవ

చేసే మాయాజీత్ విజయీ భవ ”

హనుమంతుని సదా సేవాధారిగా, మహావీరునిగా చూపిస్తారు. అందువలన హనుమంతుడు స్వయం కాలిపోలేదు కానీ తోకతో లంకను కాల్చివేశాడని చూపిస్తారు. ఇక్కడ కూడా ఎవరైతే సదా సేవాధారిగా ఉంటారో, వారే మాయా అధికారాలను సమాప్తం చేయగలరు. ఎవరైతే సేవాధారిగా అవ్వరో, వారు మాయా రాజ్యాన్ని కాల్చలేరు. హనుమంతుని హృదయంలో సదా ఒక్క రాముడే ఉంటాడు. కనుక ఒక్క తండ్రి తప్ప ఇతరులెవ్వరూ మీ హృదయంలో ఉండరాదు. మీ దేహ స్మృతి కూడా ఉండరాదు అప్పుడు మీరు మాయాజీతులుగా, విజయులుగా అవుతారు.

స్లోగన్:- “ ఎలాగైతే ఆత్మ మరియు శరీరము కంట్రైండ్ గా (సంయుక్తంగా)

ఉన్నాయో, అలా మీరు తండ్రి జతలో కంట్రైండ్ గా ఉండండి. ”